



जयपुर मेट्रो रेल कॉर्पोरेशन लिमिटेड
खनिज भवन, उद्योग भवन परिसर, तिलक मार्ग, सी-स्कीम, जयपुर-302005
दूरभाष 0141-5192411
Email : jmrc.pro@gmail.com

दिनांक 14.06.2015

प्रेस विज्ञप्ति

जयपुर मेट्रो में 18000 यात्री स्मार्ट बने

14 जून, 2015 जयपुर। अपनी शुरुआत के दस दिनों में ही जयपुर मेट्रो ने 18 हजार यात्रियों को अपने स्मार्ट कार्ड से स्मार्ट बना दिया है। जयपुर मेट्रो ने 8 अप्रैल से ही सभी 9 मेट्रो स्टेशनों के 18 ग्राहक सेवा केन्द्रों एवं जयपुर शहर के 250 ई-मित्र केन्द्रों से मेट्रो में यात्रा करने के लिये 100 रुपये का स्मार्ट कार्ड 100 रुपये में, जिसमें 50 रुपया अमानत राशि एवं 50 रुपया स्टोर वेल्यू थी, की बिक्री शुरू की। 3 जून को मेट्रो संचालन से पूर्व ही 5500 यात्री अग्रिम ग्राहक बने, इसमें मेट्रो स्टेशनों से 4000 एवं ई-मित्र केन्द्रों से 1500 स्मार्ट कार्ड की बिक्री शामिल है।

मेट्रो शुरू होने के 10 दिनों के अन्दर 13500 यात्रियों ने स्मार्ट कार्ड खरीदें, इसमें सबसे अधिक शुरुआती दिवस 3 जून को 3000 स्मार्ट कार्ड की बिक्री हुई। वर्तमान में 100 रुपये का स्मार्ट कार्ड सभी नामित 250 ई-मित्र केन्द्रों पर उपलब्ध है, वहीं मेट्रो स्टेशनों के ग्राहक सेवा केन्द्रों पर 100 रुपये से 1050 रुपये वेल्यू, इसमें क्रमशः 50 रुपये स्टोर वेल्यू एवं 1000 रुपये स्टोर वेल्यू तक के कार्ड उपलब्ध हैं।

जयपुर मेट्रो के परिचालन एवं प्रणाली निदेशक सी.एस. जीनगर ने बताया कि जयपुर मेट्रो ने प्रथम चरण में ई-मित्र केन्द्रों पर 10 हजार एवं मेट्रो स्टेशनों हेतु 90 हजार स्मार्ट कार्ड की, इस तरह कुल 1 लाख कार्ड की उपलब्धता कराई है। मेट्रो की शुरुआत के प्रथम 10 दिनों में स्मार्ट कार्ड से यात्रा करने वाले यात्रियों की संख्या आशातित नहीं थी, यह 5 प्रतिशत रही, वहीं दिल्ली, बंगलुरु, मुम्बई में स्मार्ट कार्ड यात्रियों की संख्या 40 से 60 प्रतिशत तक है।

यद्यपि जयपुर मेट्रो का स्मार्ट कार्ड अन्य सभी मेट्रो से कम लागत एवं यात्रा रियायत में सस्ता है। स्मार्ट कार्ड उपयोग को लोकप्रिय बनाने के लिये आगामी तीन माह में 'जयपुर

मेट्रो-आपके द्वार' एक विशेष अभियान चलाया जायेगा। इसमें जयपुर स्थित विभिन्न कॉलेजों, महत्वपूर्ण चौराहों, व्यवसायिक एवं सार्वजनिक यातायात केन्द्रों आदि पर विशेष काउन्टर एवं वाहनों से 100 रुपये लागत के स्मार्ट बेचे जायेंगे।

श्री जीनगर ने बताया कि समय एवं धन की बचत के अलावा स्मार्ट कार्ड के कई फायदे हैं। कार्ड हस्तान्तरणीय है, बिना आईडी का है, कोई भी खरीद सकता है एवं यात्रा कर सकता है। एक बार कार्ड खरीदने पर मेट्रो स्टेशनों पर टिकिट खरीदने में लाइन में खड़े होने से हमेशा की छुट्टी मिल जाती है। इसे एक बार में 50 रुपये की गुणांक में 1000 रुपये तक किसी भी मेट्रो स्टेशन या घर बैठे www.jaipurmetrosmartcard.in से वेब रिचार्ज कर सकते हैं।

इसकी वेलेडिटी तीन साल है एवं इस अवधि में टॉप अप कराने की तिथि से वेलेडिटी तीन साल बढ़ जाती है। यात्रा करने पर स्मार्ट कार्ड से अधिकतम 15 प्रतिशत तक किराये में छूट भी है। प्रत्येक स्मार्ट कार्ड खरीद पर कार्ड पाउच एवं मेट्रो बुकलेट निशुल्क दी जा रही है।

जनसंपर्क अधिकारी